

eul_wid: aic-aa

Μόλπις ὁ Ἐλεάτης · Molpis of Elea

On Spartan Customs and Cuisine

Ἀποσπάσματα

Period: Ἀρχαϊκή [Archaic](#)
Dialect: Ἰωνική [Ionic \(frg\)](#)
Domain: Ἱστορία [History](#)
Format: Πεζός [Prose](#)

t1-3b ΛΑΚΕΔΑΙΜΟΝΙΩΝ ΠΟΛΙΤΕΙΑ.

² Athenaeus IV: Τίς δ' ἐστὶν ἡ κοπίς, σαφῶς ἐκτίθεται Μόλπις ἐν τῇ Λακεδαιμονίων πολιτείᾳ, γράφων οὕτως· «Ποιοῦσι δὲ καὶ τὰς καλουμένας κοπίδας. Ἔστι δὲ ἡ κοπίς δεῖπνον, μᾶζα, ἄρτος, κρέας, λάχανον ὠμόν, ζωμός, σῦκον, τράγημα, θέρμος.» Athenaeus IV: Ὁ δὲ Μόλπις καὶ ματτῦν φησὶ προσαγορεύεσθαι τὰ ἐπαῖκλα.

^{3b} Idem IV: Μόλπις δὲ φησὶ· «Μετὰ δὲ τὸ δεῖπνον εἴωθεν αἰεὶ τι παρὰ τινος κομίζεσθαι, ἐνίοτε δὲ καὶ παρὰ πλειόνων, παρ' αὐτοῖς κατ' οἶκον ἡρτυμένη ματτῦ, ὃ καλοῦσιν ἐπαῖκλον. Τῶν δὲ κομιζομένων οὐδεὶς οὐδὲν ἀγοράσας εἴωθε φέρειν· οὔτε γὰρ ἡδονῆς οὔτ' ἀκрасίας γαστρὸς οὐνεκεν κομίζουσιν, ἀλλὰ τῆς αὐτῶν ἀρετῆς ἀπόδειξιν τῆς κατὰ τὴν θήραν ποιούμενοι. Πολλοὶ δὲ καὶ ποιμνὶ αὐτῶν τρέφοντες ἀφθόνως μεταδιδόασιν τῶν ἐκγόνων. Ἔστι δ' ἡ ματτῦ φάτται, χῆνες, τρυγόνες, κίχλαι, κόσσυφοι, λαγῶ, ἄρνες, ἔριφοι. Οἱ δὲ μάγειροι σημαίνουσι τοὺς αἰεὶ τι κομίζοντας εἰς μέσον, ἵνα πάντες ἴδωσι τὴν τῆς θήρας φιλοπονίαν καὶ τὴν εἰς αὐτοὺς ἐκτένειαν» Idem XIV: Μόλπις δ' ὁ Λάκων τὰ παρὰ τοῖς Σπαρτιάταις ἐπαῖκλεια (ὃ σημαίνει τὰς ἐπὶ δειπνίδας) ματτῦας φησὶ λέγεσθαι παρὰ τοῖς ἄλλοις.